

పాద్మతిరుగుడు కొనుగోలు చేయాలని రోడ్డెక్కిన రైతన్నలు



ఇల్లంతకుంట మండల రిపోర్టర్ : మీడియా టుడే, మే14 :
ఇల్లంతకుంట మండల కేంద్రంలోని వివేకానంద చౌరస్తాలో, వంతడుపుల వెళ్ళే రహదారి బ్రిడ్జి పైన రైతులు పొద్దు తిరుగుడు కొనుగోలు చేయాలని రైతులు ధర్నా చేస్తూ రాస్తా రోకో, వంటమార్పు , నిర్వహించారు.రైతులు మాట్లాడుతూ మేము పండించిన పంట అమ్ముకోవడానికి కూడా కొనుగోలు కేంద్రం ఏర్పాటు చేయకపోవడంలో ఈ ప్రభుత్వం వైఫల్యం చెందిందని రైతులు ఆరోపించారు. రైతును రాజు చేయడమే ప్రభుత్వ లక్ష్యమని చెప్పుకునే కాంగ్రెస్ ప్రభుత్వం రైతుల పట్ల వివక్ష చూపుతోందని అన్నారు . మానకొండూర్ ఎమ్మెల్యే కవ్వంపల్లి సత్యనారాయణ రైతుల గురించి ఆలోచించి వెంటనే కొనుగోలు కేంద్రాలను ఏర్పాటు చేసేటట్లు అధికారులను ఆదేశించాలని రైతులు కోరుతున్నారు. లేనివకట్లో రాబోయే రోజులలో రైతులు అందరం కలిసి ఉద్యమాలు చేస్తామని ప్రజా ప్రభుత్వాన్ని హెచ్చరిస్తున్నాము. రోడ్డెక్కిన రైతన్నలను. ఎమ్మెల్యే కవ్వంపల్లి పట్టించుకోకపోవడం విదూరంగా ఉందన్నారు పెరుకి ఎమ్మెల్యే అని చెప్పుకొని ఎలా తిరుగుతారో చూస్తాం అని రైతులు హెచ్చరించారు రైతు లు లేనిది రాజ్యం, ఎక్కడిది రైతులు లేనిది ఎమ్మెల్యే పదవి ఎక్కడి నుండి వచ్చింది . రైతులు పండించిన ప్రార్థు తిరుగుడు , మొక్క జొన్న , కోనుగోలు చేయకపోతే ఎమ్మెల్యే ఉండి ఎందుకు లేక ఎందుకు అని ఆవేదన చేసారు తహసీల్దార్ రాచకుంట సురేష్ వ్యవసాయ అధికారులు స్పందించి రెండు రోజులలో కోనుగోలు చేస్తాం అని అనడంతో రైతులు ధర్నా విరమించారు ఈ కార్యక్రమంలో రైతు నాయకులు సిద్ధం వేణు,పల్లె నర్సింహారెడ్డి,అనిల్,కిషన్, సంతోష్, తిరుపతి రెడ్డి, గాలిపల్లి , తాళ్ళపేల్లి , పత్తికుంటపల్లె,మునిస్వామిపేట, వంతడుపుల, గ్రామాల రైతులు ,తదితరులు పాల్గొన్నారు.

26 వ వార్డు అభివృద్ధికి అన్ని విధాలుగా కృషి చేస్తాం



కోదాడ మున్సిపల్ 26వ వార్డు అభివృద్ధికి అన్ని విధాలుగా కృషి చేస్తానని ఆ వార్డు మున్సిపల్ కౌన్సిలర్ నేహా నాథ్ బషీర్ భాయ్ అన్నారు. గురువారం వార్డులో వేసవిలో నీటి వద్దడి నివారణకు సొంత ఖర్చులతో వాటర్ ట్యాంకర్ ను ఏర్పాటు చేసి మైనార్టీ కార్పొరేషన్ స్టేట్ వైస్ చైర్మన్ జబ్బూర్, వ్యవసాయ మార్కెట్ కమిటీ వైస్ చైర్మన్ బషీర్ లతో కలిసి ప్రారంభించారు. వార్డు ప్రజలకు ఏ సమస్య ఉన్నా తమ దృష్టి కి తెస్తే వెంటనే పరిష్కారం అన్నారు. వార్డు అభివృద్ధికి కట్టుబడి ఉన్నాం అన్నారు. వార్డు లో ప్రతి ఇంటికి ఉచితంగా మంచి నీరు సరఫరా చేస్తామన్నారు. మైనార్టీ కార్పొరేషన్ స్టేట్ వైస్ చైర్మన్ జబ్బూర్, వ్యవసాయ మార్కెట్ కమిటీ వైస్ చైర్మన్ బషీర్ లు మాట్లాడుతూ కౌన్సిలర్ నేహా నాథ్ వార్డు ప్రజల కోసం సొంత ఖర్చులతో వాటర్ ట్యాంకర్ ఏర్పాటు చేయడం అభినందనీయం అన్నారు. వార్డు అభివృద్ధికి కి కృషి చేసి పేరు సాధించాలన్నారు. ఈ కార్యక్రమంలో, డీసీఎం కాజా, ట్రూట్ అసోసియేషన్ అధ్యక్షులు బాబి ,చాంద్ పాషా ,మున్షిఫా, వార్డు కౌన్సిలర్ ఎస్.కె నేహా నాథ్, గన్నేమియో, ముక్తి హతహర్, శ్రీరంగం ప్రవీల, కానర్ రాజు, మైనార్టీ నాయకులు బాగ్గాడ్, భాయిజాన్, ఘోర్ ,సనీర్, టిల్ల, నిస్సార్, వార్డు ప్రజలు తదితరులు పాల్గొన్నారు

మానకొండూరు నియోజకవర్గ కాంగ్రెస్ కొత్త మండల అధ్యక్షులు నియామకం నాలుగు మండలాల్లో కొత్త వారికి చోటు

రెండు మండలాల్లో పాత వారి కొనసాగింపు
మీడియా టుడే స్పెషల్ మానకొండూర్ మే 14
కాంగ్రెస్ పార్టీని సంస్థాగతంగా బలోపేతం చేయడంలో భాగంగా మార్పులు చేపట్టాలని అధిష్టానం తీసుకున్న నిర్ణయానికి అనుగుణంగా మానకొండూర్ నియోజకవర్గంలోనూ మండల పార్టీ అధ్యక్షుల మార్పుకు శ్రీకారం చుట్టారు. ఈ మేరకు పార్టీ మండలాధ్యక్షుల జాబితాను మానకొండూర్ ఎమ్మెల్యే, టీపీసీసీ ఎస్సీసెల్ చైర్మన్ డాక్టర్ కవ్వంపల్లి సత్యనారాయణ గురువారం విడుదల చేశారు.మానకొండూర్ మండల కాంగ్రెస్ పార్టీ అధ్యక్షునిగా ద్వాప త్రీనివాస్ రెడ్డి(జగ్గయ్యపల్లి), శంకరపట్నం మండల పార్టీ అధ్యక్షునిగా బండారి తిరుపతి(కేశవపట్నం), గన్నేరువరం మండల పార్టీ అధ్యక్షునిగా బొడ్డు నునీల్ (గన్నేరువరం), బెజ్జంకి మండల పార్టీ అధ్యక్షునిగా లింగాల శ్రీనివాస్ (బెజ్జంకి),తిమ్మాపూర్ మండల పార్టీ అధ్యక్షునిగా బండారి రమేష్ (బోలంపల్లి), ఇల్లంతకుంట మండల పార్టీ అధ్యక్షునిగా కోమటిరెడ్డి భాస్కర్ రెడ్డి(ముస్సానిపేట్) లను నియమించారు. అయితే, తిమ్మాపూర్, ఇల్లంతకుంట మండలాల్లో పాత వారికి తిరిగి అవకాశం కల్పించగా, మిగిలిన నాలుగు మండలాల్లో అధ్యక్షులను మార్చి కొత్త వారికి వగ్గులు ఆపుగించారు.అవకాశం కల్పించారు. కాంగ్రెస్ పార్టీని సంస్థాగతంగా బలోపేతం చేయడం, ప్రభుత్వం అమలు చేస్తున్న అభివృద్ధి, సంక్షేమ పథకాలను ప్రజల్లోకి విస్తృతంగా తీసుకువెళ్లడం, స్థానిక సర్వుల ఎన్నికల్లో మెజారిటీ స్థానాలు కైవసం చేసుకోవడం తదితర అంశాలపై అధికార కాంగ్రెస్ ప్రత్యేక దృష్టి సారించినట్లు ఎమ్మెల్యే డాక్టర్ కవ్వంపల్లి సత్యనారాయణ పేర్కొన్నారు. ఆ దిశగా పార్టీ క్రేణులను సమాయత్తం చేయడంలో భాగంగానే నియోజకవర్గంలో చేర్పులు, మార్పులు చేపట్టినట్లు ఆయన వివరించారు. పార్టీ అధ్యక్షులుగా ఎన్నికైన వారంతా కాంగ్రెస్ బలోపేతానికి కష్టపడి పని చేయాలని కోరారు. రాష్ట్రంలో కాంగ్రెస్ ప్రభుత్వం మరో రెండు పర్యాయాలు కొనసాగడం, రాహుల్ గాంధీని ప్రధానిగా చేయడమే నునందరి లక్ష్యం కావాలని, ఆ దిశగా పని చేయాలన్నారు. పార్టీ మండలాధిపతులుగా నియామకమైన వారికి ఎమ్మెల్యే డాక్టర్ కవ్వంపల్లి అభినందించారు. అలాగే పార్టీ మాజీ మండల అధ్యక్షుల పాత వారు అందించిన సేవలను కవ్వంపల్లి కొనియాడుతూ, త్వరలో వారికి సముచిత స్థానం కల్పిస్తామని డాక్టర్ కవ్వంపల్లి తెలిపారు.

గ్రేటర్ హైదరాబాద్ పరిధిలో జోరుగా అక్రమ నిర్మాణాలు

ముఖ్యమంత్రి కార్యాలయంలో ఫిర్యాదు చేసినా ఫలితం లేదు

ప్రభుత్వ ఆదాయానికి గండి కొడుతూ జేబులు నింపుకుంటున్న అవినీతి అధికారులు

బాపట్ల కృష్ణమోహన్, మీడియా టుడే, మే 14:
తెలంగాణ రాష్ట్ర ముఖ్యమంత్రి రేవంత్ రెడ్డి హైదరాబాద్ ను గ్లోబల్ సిటీ చేస్తా అన్నాడు,కానీ అవినీతి అధికారుల వల్ల అది సాధ్యపడదు అని అర్థం అవుతుంది.చు+ధీనానూ నిబంధనలకు విరుద్ధంగా నిర్మాణాలు,లేదా అనుమతుల కంటే అదనంగా చేపడుతున్న అక్రమ నిర్మాణాలు (Xశ్రీశ్రీవస్తుశ్రీ జనీఅర్తీబిఎ్అశీఅం) జోరుగా సాగుతున్నాయి.జిం2 (+ం2) అనుమతి తీసుకుని జిం4 (+ం4), జిం5 అంతస్తుల వరకు నిర్మిస్తున్నారు.భవనం చుట్టూ విడవాల్సిన ఖాళీ స్థలాన్ని (హవ్విఎంఎం) పూర్తిగా కప్పేసి నిర్మాణం చేస్తున్నారు.పార్కింగ్ కోసం కేటాయించిన సెల్లార్లలో వాణిజ్య దుకాణాలు ఏర్పాటు చేస్తున్నారు.ఈ అక్రమ నిర్మాణాలకు వాటర్ వర్క్స్ అధికారులు ం విద్యుత్ శాఖ అధికారులు కనెక్షన్ ఎలా ఇస్తున్నారు ?.సంవత్సరాలతరబడి పెండింగ్ లో ఉన్న ఫిర్యాదులు. నిబంధనలకు విరుద్ధంగా నిర్మించిన అపార్ట్మెంట్లలో ఫ్లాట్లు కొనుగోలు చేసిన సామాన్యుల పరిస్థితి ఏంది?భవిష్యత్తులో వాటిని అధికారులు కూల్చివేస్తే పూర్తిగా నష్టపోయేది సామాన్యులే.టౌన్ ప్లానింగ్ అధికారుల పర్యవేక్షణ లోపం,మామూళ్ల మత్తు కారణంగా పార్కింగ్ స్థలాలు,సెల్ట్బ్యాక్లు, పార్కు స్థలాలు కట్టాకు గురవుతున్నాయి.మున్సిపల్ నిబంధనలకు విరుద్ధంగా అక్రమ నిర్మాణాలు జోరుగా నిర్మిస్తున్నారు అని నిత్యం ఎన్నో ఫిర్యాదులు మరియు ఎన్నో వార్త కథనాలు వాస్తవాలతో ప్రశ్నిస్తున్నా అధికారులు మాత్రం



నామమాత్రపు చర్యలు తీసుకొని చేతులు దులుపుకుంటున్నారు.ఎన్నోరైన్వంటే మరియు విజిలెన్స్ అధికారులు ఏమి చేస్తున్నారు?.ఈ అక్రమ నిర్మాణాల వల్ల ఎన్నో సమస్యలు. ఉదాహరణకు 100 కుటుంబాలు నివసించే ప్రాంతంలో అక్కడి ప్రజల అవసరాలకు అనుగుణంగా రోడ్లు ం ఓపెన్ నాలా ంఅందర్ గ్రౌండ్ డ్రైనేజీ ం సీటీ సదుపాయాలు ం విద్యుత్ ట్రాన్సార్మర్ల ల వంటి మౌలిక సదుపాయాలు ప్రభుత్వం కల్పిస్తుంది. కానీ ప్రస్తుత పరిస్థితులు ఎలా ఉన్నాయి అంటే 100 కుటుంబాలు నివసించే ప్రాంతంలో 500 కుటుంబాలు వచ్చాయి.అయినా మౌలిక సదుపాయాలు మాత్రం అలాగే ఉన్నాయి.అక్రమ నిర్మాణాలను నియంత్రించాల్సిన అధికారులు అక్రమార్కులతో చేతులు కలిపారు ఇది నిజం. గ్రేటర్ హైదరాబాద్ అన్ని సర్కిల్ లలో నిబంధనలకు విరుద్ధంగా 'అక్రమ నిర్మాణాలు'.'ప్రజావాణి' లో ఫిర్యాదు చేసినా ఫలితం ఉండడం లేదు.'చనూ' చట్టం ద్వారా సమాచారం అడిగితే స్పందన సరిగ్గా ఉండదు. అన్ని సర్కిల్ కార్యాలయాలలో వేల సంఖ్యలో ఫిర్యాదులు పరిష్కారం శూన్యం. 'ప్రభుత్వ అధికారిక మద్దతు' అయిన టీబిఎల్ఎ / ఫేస్ బుక్ / ఇంస్టాగ్రామ్ / ఇమెయిల్ ద్వారా నిత్యం ఎన్నో ఫిర్యాదులు అయినా అధికారులలో చలనం లేదు అంటే అవినీతి ఎంతగా జరుగుతుందో అర్థం అవుతుంది.స్పందించని అధికారుల మీద చట్టపరమైన చర్యలు తీసుకోవాలి.ఇప్పటికైనా తెలంగాణ పురపాలక శాఖ మంత్రి తగిన చర్యలు తీసుకోకపోతే రాబోయే రోజుల్లో గ్రేటర్ హైదరాబాద్ లో జీవించడం కష్టం.

మంధని డివిజన్ ప్రెస్ క్లబ్ నూతన కార్యవర్గం ఎన్నిక

అధ్యక్షునిగా కొడాలి మల్లేష్ యాదవ్

ప్రధాన కార్యదర్శిగా మహాబాది సతీష్ కుమార్

మంధని, మే 14 (మీడియా టుడే):
మంధని డివిజన్ ప్రెస్ క్లబ్ సర్వసభ్య సమావేశం గురువారం నిర్వహించారు. ఈ సందర్భంగా నూతన అధ్యక్షులుగా కొడాలి మల్లేష్ యాదవ్, ప్రధానకార్యదర్శిగా మహాబాది సతీష్ కుమార్, గౌరవ గౌరవాధ్యక్షులుగా బొల్లవరం విజయానందరావు, ఉపాధ్యక్షులుగా జబ్బూర్ ఖాన్, వెల్మి రెడ్డి శ్రీనివాస రెడ్డి, కోశాధికారిగా చేరాల రవీందర్, సహాయ కార్యదర్శులుగా చిప్ప రాజేష్, గిరివేణి రాకేష్, ప్రచార కార్యదర్శి చెలకల యుగంధర్, కార్యవర్గ సభ్యులుగా కాశీపేట శ్రీకాంత్, నాంపల్లి శ్రీనివాస్, మాదేశి శ్రావణ్, ఆకుల రాజు, రామడుగు సాయి శ్రీనివాస్ ఎన్నికయ్యారు. ఈ సందర్భంగా అధ్యక్షులు కొడాలి మల్లేష్ యాదవ్, ప్రధాన కార్యదర్శి మహాబాది సతీష్ కుమార్ మాట్లాడుతూ సంవత్సర కాలంలో ఏర్పాటై అంచెలంచెలుగా ఎదుగుతున్న డివిజన్ ప్రెస్ క్లబ్ ఇదే స్థాయిలో మంధని, కమాన్ పూర్, ముత్తారం మండలాల స్థాయిలో గొప్ప పేరుతో ముందుకు సాగాలని ఆకాంక్షించారు. సీనియర్ పాత్రికేయులు అక్కుల నారాయణ మాట్లాడుతూ నూతన కమిటీ పాత్రికేయులకు స్ఫూర్తిగా నిలవాలని కోరుకుంటున్నట్లు తెలిపారు. సంవత్సర కాలం శ్రితం ఏర్పాటైన మంధని డివిజన్ మీడియా ప్రెస్



క్లబ్ అందరి సభ్యుల కృషితో ముందుకు సాగుతుందని ధీమా వ్యక్తం చేశారు. ఒక సంవత్సరం సమయంలో కొన్ని పొరపాట్లు జరిగినా వాటిని అధిగమించి, ఇంతకు ముందు జరిగిన అటు పోట్లు తట్టుకొని జరిగిన పొరపాట్లు మళ్ళీ జరుగకుండా మెజారిటీ సభ్యుల అభిప్రాయాల మేరకు క్లబ్ సభ్యుల సంక్షేమం కోసం పాటు పడతానని హామీ ఇచ్చారు. ఈ సందర్భంగా నూతనంగా ఎన్నికైన కార్య వర్గాన్ని శాలువాలతో ఘనంగా సన్మానించారు. ఈ కార్యక్రమంలో పాత్రికేయులు మెదగాని రాజమౌళి గౌడ్, మాటేటి కుమార్, సద్వూల్, మల్కాల దేవేందర్, అనుము వీర స్వామి, ఎగోలపు సంతోష్ గౌడ్, అమ్మ శ్రీనివాస్, కాసర్ల శంకర్, ఎం.డి. సుభాష్, రావుల రాజ్ కుమార్, మంధని లక్ష్మణ్ తదితరులు పాల్గొన్నారు.

జిల్లా డిగ్రీ బాలికల హాస్టల్ భవన పనుల్లో వేగం పెంచాలి

జిల్లా కలెక్టర్ గరిమ అగ్రవాల్

జిల్లా డిగ్రీ బాలికల హాస్టల్ భవనం, మినీ స్టేడియం నిర్మాణ పనుల పరిశీలన

చంద్రగిరి కొనుగోలు కేంద్రంలో తనిఖీ

రాజన్న సీరిసిల్ల జిల్లా స్పెషల్ రిపోర్టర్ : మీడియా టుడే , మే 14 :
వేములవాడ మండలం అగ్రహారంలో జిల్లా డిగ్రీ బాలికల హాస్టల్ భవన నిర్మాణ పనుల్లో వేగం పెంచాలని జిల్లా కలెక్టర్ గరిమ అగ్రవాల్ ఆదేశించారు. వేములవాడ మండలం అగ్రహారం డిగ్రీ కళాశాల ఆవరణలో జిల్లా డిగ్రీ బాలికల హాస్టల్ భవన నిర్మాణ పనులు కొనసాగుతుండగా, గురువారం జిల్లా కలెక్టర్ పరిశీలించి.. అధికారులకు పలు సూచనలు చేశారు. **అధికారులకు సూచనలు..**
వేములవాడ మున్సిపల్ పరిధిలోని ఆర్ట్సి డిపో సమీపంలో నిర్మిస్తున్న మినీ స్టేడియం పనులను జిల్లా కలెక్టర్ గరిమ అగ్రవాల్ పరిశీలించారు. ఈ సందర్భంగా భవన నిర్మాణ పనులు, గ్రౌండ్, వివిధ ఆటల కోసం నిర్మించిన గదులను పరిశీలించి.. అధికారులకు పలు సూచనలు చేశారు. **కొనుగోలు కేంద్రంలో తనిఖీ**
వేములవాడ మండలం చంద్రగిరిలో ఏర్పాటు చేసిన ఐకేపీ కొనుగోలు కేంద్రాన్ని జిల్లా కలెక్టర్ గరిమ అగ్రవాల్ తనిఖీ చేశారు. ఈ సందర్భంగా ధాన్యం కుప్పులు పరిశీలించి.. ధాన్యం తూకం, తరలింపు తదితర విషయాలపై ఆరా తీశారు. ధాన్యం తరలింపునకు లారీలు సమకూర్చాలని

మక్క రైతులకు అండగా నిలిచిన జిల్లా యంత్రాంగం

జిల్లా కలెక్టర్ రాహుల్ శర్మ

జయశంకర్ భూపాలపల్లి జిల్లా ప్రతినిధి మీడియా టుడే మే14:

మక్క రైతులకు అండగా నిలిచిన జిల్లా యంత్రాంగం జిల్లాలో మక్కల కొనుగోలు ప్రక్రియకు ఇటీవలి కాలంలో గణనీయమైన వేగం లభించింది. జిల్లా కలెక్టర్ రాహుల్ శర్మ, ఎమ్మెల్యే గంగ్రె సత్యనారాయణ రావు ప్రత్యేక చరచతో రైతులు ఎదుర్కొన్న మార్కెటింగ్ సమస్యలకు సమర్థవంతమైన పరిష్కారాలు అమలు కావడం ద్వారా, మక్క రైతుల్లో నమ్మకం పెరిగింది.యాసంగి సీజన్లో జిల్లాలో 49,528 ఎకరాల్లో మొక్కజొన్న సాగు జరగగా, సుమారు 1.31 లక్షల మెట్రిక్ టన్నుల ఉత్పత్తి అంచనా వేయబడింది. ఈ భారీ ఉత్పత్తికి మార్కెటింగ్ ఇబ్బందులు తలెత్తిన నేపథ్యంలో, ప్రభుత్వం ప్రకటించిన కనీస మద్దతు ధరకు అనుగుణంగా కొనుగోళ్లు జరగేలా జిల్లా కలెక్టర్ రాహుల్ శర్మ, ఎమ్మెల్యే గంగ్రె సత్య నారాయణ రావు అధికారులను సమన్వయం చేస్తూ కొనుగోలు ప్రక్రియనువేగవంతం చేస్తున్నారు. మొత్తం 45 వేల మెట్రిక్ టన్నుల కొనుగోలు లక్ష్యంగా నిర్ణయించగా, ఇప్పటివరకు 21,641 మెట్రిక్ టన్నుల మక్కలను కొనుగోలు చేయడం జరిగింది. రైతుల సౌకర్యార్థం జిల్లాలో 12 కొనుగోలు కేంద్రాలు ఏర్పాటు చేసి, తాగునీరు, తార్పాలిన్న, కాంటా యంత్రాలు, నిల్వ



ట్రాన్స్పోర్ట్ కాంట్రాక్టర్లను ఆదేశించారు. పరిశీలనలో వేములవాడ ఆర్డీఓ కేఎస్ బీ కుమారి, టీజీఈడబ్ల్యుబిసీ ఈఈ అశోక్ కుమార్, డీఆర్డీఓ లక్ష్మీనారాయణ, జిల్లా పౌర సరఫరాల అధికారి బుచ్చిబాబు, మేనేజర్ సరసింహ, అదనపు డీఆర్డీఓ శ్రీనివాస్, తహసీల్దార్ జయంత్ కుమార్ తదితరులు పాల్గొన్నారు.

సదుపాయాలు వంటి ప్రాథమిక సౌకర్యాలను కల్పించారు. రైతులకు విక్రయాలపై అవగాహన కల్పిస్తూ, ఎటువంటి అవాంఛనీయ సమస్యలు తలెత్తకుండా ముందస్తు చర్యలు తీసుకున్నారు. నిల్వ సమస్యను సమర్థవంతంగా ఎదుర్కొనేందుకు జిల్లా యంత్రాంగం ప్రత్యేక ప్రణాళికతో ముందుకెళ్లింది. జిల్లాలో ఉన్న గోదాముల సామర్థ్యం 30,150 మెట్రిక్ టన్నులు కాగా, ప్రస్తుతం 13,238 మెట్రిక్ టన్నులు వినియోగంలో ఉన్నాయి. అదనంగా అవసరమైన నిల్వ కోసం ఇతర జిల్లాల్లో 7,500 మెట్రిక్ టన్నుల సామర్థ్యం గల గోదాములను కలెక్టర్, ఎమ్మెల్యే వినియోగంలోకి తెచ్చారు. అలాగే జిల్లాలో రెండు జిన్నింగ్ మిల్లులను కూడా నిల్వ కేంద్రాలుగా వినియోగించడం ద్వారా నిల్వ లోటును అధిగమిస్తున్నారు.హమాళీల కొరత కొనుగోళ్ల వేగంపై ప్రభావం చూపుతున్నప్పటికీ, ప్రభుత్వం కూలి రేటును బ్యాంక్ కు రూ. 6.50 నుండి రూ. 8.50కు పెంచి కార్మికులను ప్రోత్సహించింది. ప్రస్తుతం రోజుకు 600--800 మెట్రిక్ టన్నుల వరకు ఆన్లోడింగ్ జరుగుతుండడం, కొనుగోళ్ల వేగాన్ని పెంచుతోంది. జిల్లా కలెక్టర్ రాహుల్ శర్మ,ఎమ్మెల్యే గంగ్రె సత్యనారాయణ రావు క్షేత్రస్థాయిలో పర్యటిస్తూ రైతులతో నేరుగా సమావేశమై వారి సమస్యలను తెలుసుకుంటూ, పారదర్శకంగా కొనుగోళ్లు జరిగేలా పర్యవేక్షిస్తున్నారు. అధికారులకు తగిన సూచనలు ఇస్తూ, ప్రతి రైతుకు న్యాయం జరిగేలా చర్యలు తీసుకుంటున్నారు.